

ഇൻഫർമേഷൻ & പബ്ലിക് റിലേഷൻസ് വകുപ്പ്

ജില്ല ഇൻഫർമേഷൻ ഓഫീസ്, ആലപ്പുഴ -- --688001

ഫോൺ:0477-2251349;ഇ-മെയിൽ: [prdalppy@gmail.com](mailto:prdalppy@gmail.com),

വെബ് സൈറ്റ്: [www.prd.kerala.gov.in](http://www.prd.kerala.gov.in)

പത്രക്കുറിപ്പ് 1 "ഭരണഭാഷ-മാതൃഭാഷ" 2020 ജനുവരി 01 ബുധൻ

---

പ്ലാസ്റ്റിക് നിരോധനം: തുണി സഞ്ചിയും സ്റ്റീൽ ഗ്ലാസുകളും വിതരണം ചെയ്യുന്നു

ആലപ്പുഴ: സംസ്ഥാനത്ത് പ്ലാസ്റ്റിക് നിരോധനം നിലവിൽ വന്നതിനെത്തുടർന്ന് തണ്ണീർമുക്കം ഗ്രാമ പഞ്ചായത്തിന്റെ നേതൃത്വത്തിൽ തുണി സഞ്ചികൾ, സ്റ്റീൽ പാത്രങ്ങളും, ഗ്ലാസ് എന്നിവ വിതരണം ചെയ്യുന്നു. ഹരിതം തണ്ണീർമുക്കം പദ്ധതിയിലൂടെ രണ്ടാംഘട്ട ശുചിത്വ ക്യാമ്പയിന്റെ ഭാഗമായാണ് തുണി സഞ്ചികളും സ്റ്റീൽ പാത്രങ്ങളും നൽകിയത്. കുടുംബശ്രീ സി.ഡി.എസ്സിന്റെ ആഭിമുഖ്യത്തിൽ നടന്ന പുതുവത്സര ദിനാഘോഷത്തോടൊപ്പമാണ് ജനപ്രതിനിധികളുടെ ഹരിത പ്രതിജ്ഞ ചൊല്ലി പദ്ധതിക്ക് തുടക്കം കുറിച്ചത്. പഞ്ചായത്തിലെ മുഴുവൻ വീടുകളും സ്ഥാപനങ്ങളും ഹരിത പ്രോട്ടോക്കോളിലേക്ക് നീങ്ങുന്നതിന്റെ ഭാഗമായുള്ള പദ്ധതിയുടെ ഉദ്ഘാടനം ഗ്രാമപഞ്ചായത്ത് പ്രസിഡന്റ് അഡ്വ.പി.എസ് ജ്യോതിസ് നിർവ്വഹിച്ചു. സിഡി.എസ് ചെയർപേഴ്സൺ ശ്രീജ ഷിബു അധ്യക്ഷത വഹിച്ചു. സ്റ്റാൻറിംഗ് കമ്മറ്റി ചെയർപേഴ്സണരായ സുധർമ്മ സന്തോഷ്, രമ മദനൻ, ബിനിത മനോജ്, രേഷ്മ രമഗനാഥ്, ഗ്രാമപഞ്ചായത്ത് അംഗങ്ങളായ കെ.ജെ സെബാസ്റ്റ്യൻ, സനീൽ നാഥ്, സാനു സുധീന്ദ്രൻ, രമേഷ് ബാബു, സെക്രട്ടറി പി.സി സേവ്യർ, അസിസ്റ്റന്റ് സെക്രട്ടറി സുനിൽകുമാർ പ്രസംഗിച്ചു.

തണ്ണീർമുക്കം പഞ്ചായത്തിന്റെ വികസനോത്സവത്തിന് തുടക്കമായി (ചിത്രമുണ്ട്)

ആലപ്പുഴ: വികസന പ്രവർത്തനങ്ങളുടെ ഭാഗമായി തണ്ണീർമുക്കം ഗ്രാമപഞ്ചായത്ത് നടപ്പാക്കുന്ന 'വികസനോത്സവം 2020'ന് തുടക്കമായി. ഒരു മാസം നീണ്ടു നിൽക്കുന്ന വികസന പരിപാടികളിൽ അഡ്വ.എ.എം. ആരിഫ് എം.പി. ഉദ്ഘാടനം ചെയ്തു. ഗ്രാമപഞ്ചായത്തിന്റെ ആഭിമുഖ്യത്തിൽ കാർഷിക മുന്നേറ്റം ഒരുക്കിയാണ് വികസനോത്സവത്തിനു തുടക്കം കുറിച്ചത്. പഞ്ചായത്തിലെ മുഴുവൻ വീടുകളിലും പച്ചക്കറി തൈകൾ നൽകുന്ന പുനർജനി പദ്ധതി, കപ്പകമ്പ് നട്ടു നൽകുന്ന ഹരിതം പദ്ധതി, വാഴ വിത്ത് നട്ടു നൽകുന്ന കദളിവനം പദ്ധതി, നെൽകർഷകർക്കായുള്ള കതിർമണി പദ്ധതി, സംസ്ഥാന സർക്കാരിന്റെ ജീവനി- നമ്മുടെ കൃഷി നമ്മുടെ ആരോഗ്യം പദ്ധതി എന്നിവയുടെ ജില്ലാതല ഉദ്ഘാടനവും എം.പി നിർവ്വഹിച്ചു. വാർഡ് തലത്തിൽ നടക്കുന്ന പഞ്ചകാർഷിക പദ്ധതിയിൽ ഏറ്റവും മികച്ച പ്രവർത്തനം കാഴ്ചവെക്കുന്ന വാർഡിനുള്ള 5 ലക്ഷം രൂപയുടെ പുരസ്കാരവും എം.പി ചടങ്ങിൽ പ്രഖ്യാപിച്ചു. തണ്ണീർമുക്കം ഗ്രാമപഞ്ചായത്ത് പ്രസിഡന്റ് അഡ്വ.പി.എസ് ജ്യോതിസ് അധ്യക്ഷത വഹിച്ചു. കൃഷി വകുപ്പ് ഡെപ്യൂട്ടി ഡയറക്ടർ വി. അനിത മുഖ്യപ്രഭാഷണം നടത്തി. കൃഷി അസിസ്റ്റന്റ് ഷീന, ജനപ്രതിനിധികൾ, ഉദ്യോഗസ്ഥർ എന്നിവർ പ്രസംഗിച്ചു.

ഇലക്ഷൻ സംബന്ധിച്ച അപേക്ഷകളിൽ എത്രയും വേഗം തീർപ്പാക്കണം: ടിക്കാറാം മീണ (ചിത്രമുണ്ട്)

ആലപ്പുഴ: ഇലക്ഷൻ സംബന്ധിച്ച അപേക്ഷകളെല്ലാം എത്രയും പെട്ടെന്ന് തീർപ്പാക്കണമെന്ന് ചീഫ് ഇലക്ഷൻ കമ്മീഷണർ ടിക്കാറാം മീണ പറഞ്ഞു. ചെങ്ങന്നൂർ റവന്യൂ ഡിവിഷനിലെ മുഖ്യ തെരഞ്ഞെടുപ്പ് ഉദ്യോഗസ്ഥരുടെ അവലോകന യോഗത്തിൽ സംസാരിക്കുകയായിരുന്നു അദ്ദേഹം. ട്രാൻസ് ജൻഡർസ്, വൈകല്യമുള്ളവർ, 90 വയസ് കഴിഞ്ഞവർ, എന്നിവരെ പ്രത്യേകം കണ്ടെത്തി താലൂക്ക് തലത്തിൽ പ്രത്യേക ഹെൽപ്പ് ഡെസ്കുകൾ തുടങ്ങണം. തെരഞ്ഞെടുപ്പിന് 10 ദിവസം മുൻപ് ഇലക്ഷൻ നടപടിക്രമങ്ങൾ പൂർത്തീകരിക്കുന്ന ജോലികളിൽ പൂർത്തീകരിക്കണം. തെരഞ്ഞെടുപ്പ് സംബന്ധിച്ച് ബി.എൽ.ഒ മാരുടെ ജോലികൾ വളരെ

ഉത്തരവാദിത്വപ്പെട്ടതാണ്. ഈ ജോലികൾക്ക് താൽപര്യമില്ലാത്ത ബി.എൽ.ഒ മാരെ കാരണം കാണിക്കൽ നോട്ടീസ് നൽകി നീക്കം ചെയ്യണം. തെരഞ്ഞെടുപ്പ് പ്രക്രിയയ്ക്ക് ഉദ്യോഗസ്ഥർക്ക് അധികാരവും സ്വാതന്ത്ര്യവുമുണ്ട്. എന്നാൽ തങ്ങളെ ഏൽപ്പിച്ച ജോലി നിഷ്പക്ഷതയോടെ നിറവേറ്റണമെന്നും അദ്ദേഹം പറഞ്ഞു. ജനുവരി 25ന് ദേശീയ വോട്ടേഴ്സ് ദിനത്തോടനുബന്ധിച്ചു താലൂക്ക് തലത്തിൽ സെമിനാർ, എസ്റ്റേ, പെയിന്റിംഗ് തുടങ്ങിയ മത്സരങ്ങൾ നടത്തണമെന്നും അദ്ദേഹം പറഞ്ഞു. ചെങ്ങന്നൂർ ആർഡിഒ ജി. ഉഷാകുമാരി, ഇലക്ഷൻ ഡപ്യൂട്ടി കളക്ടർ, ചെങ്ങന്നൂർ, മാവേലിക്കര, കാർത്തികപ്പള്ളി തഹസിൽദാർമാർ തുടങ്ങിയവർ പ്രസംഗിച്ചു.